

ರಾಕಣ್ ಭದ್ವಾಚಿ ಫಿರ್ಗಜ್, ಆಂಜೆಲೊರ್

ಮಾರ್ಚ್ 21, ಪ್ರಾಚಿತ್ ಕಾಳಾಚೊ ಪಾಂಚ್ವೊ ಆಯ್ತಾರ್

1. ಆಯ್ತಾ ಮಿಸಾ ಸಂಭ್ರಮಾಂತ್ ವಾಂಟೊ ಘೆತ್ಲೆಲ್ಯಾ ತುಮ್ಕಾಂ, ದೇವ್ ಸ್ತುತೆಂತ್ ತಶೆಂಚ್ ಗಾಯಾನಾಂತ್ ವಾಂಟೊ ಘೆತ್ಲೆಲ್ಯಾಂಕ್ ದೇವ್ ಬರೆಂ ಕರುಂ
2. ರೆತಿರೆಂತ್ ಫ್ಲಡಾ ಸಂಖ್ಯಾನ್ ಹಾಜರ್ ಜಾವ್ನ್, ಬೊರೆಂ ಕುಮ್ಗಾರ್ ಜಾವ್ನ್ ಫಾಸ್ಕಾ ಘೆಸ್ತಾಕ್ ತುಮಿ ತಯಾರ್ ಕೆಲ್ಯಾ, ತುಮ್ಕಾಂ ದೇವ್ ಬರೆಂ ಕರುಂ. ಹ್ಯಾ ಹಫ್ತಾಂತ್ ಸೊಮಾರಾ ಧಾವ್ನ್ ಸುಕ್ರಾರಾ ಪರ್ಯಾಂತ್ ಹರೈಕಾ ದಿಸಾ ಸಾಂಜೆರ್ 4.30 ವರಾರ್ ಆಮಿ ಕುಮ್ಗಾರಾಕ್ ಬಸ್ತಾವ್. ಕೋಣ್ ಕುಮ್ಗಾರ್ ಜಾಂವ್ಕ್ ನಾಂ ತಾಣಿಂ ಬೊರೆಂ ಕುಮ್ಗಾರ್ ಜಾವ್ನ್ ಸೊಮ್ಯಾಚಾ ಜಿವಂತ್ಪಣಾಚಾ ಘೆಸ್ತಾಕ್ ತಯಾರಾಯ್ ಕರ್ಚೆಂ
3. ಫಾಲ್ಯಾಂ/ ಆಜ್ ಯುವಜಣಾಂಕ್ ದುಸ್ರ್ಯಾ ಮಿಸಾ ಉಪ್ರಾಂತ್ ಗೋಲ್ಡನ್ ಜುಬಿಲಿ ಹೊಲಾಂತ್ ಕೆರಿಯರ್ ಗೈಡೆನ್ಸ್ ಶಿಬಿರ್ ಆಸಾ ಕೆಲಾಂ. ಧಾವಿ ಆನಿ ಪಿಯುಸಿಚಾ ಭುರ್ಗ್ಯಾಂನಿ ಹಾಂತು ವಾಂಟೊ ಘೆವ್ನ್ ಶಿಬಿರಾಚೊ ಫಾಯ್ದೊ ಜೊಡುಂಕ್ ಉಲೊ ದಿತಾಂ
4. ಫಾಲ್ಯಾಂ /ಆಜ್ ಎಸಿ ಹೊಲಾಂತ್ ಕಥೊಲಿಕ್ ಸಭೆಚೆಂ ಶಿಕ್ಪಾ ಶಿಬಿರ್ ಮಾಂಡುನ್ ಹಾಡ್ಲಾಂ. ಸಾಂದ್ಯಾನ್ ಹಾಜರ್ ಜಾಂವ್ಕ್ ವಿನಂತಿ.
5. ಹ್ಯಾ ಹಫ್ತಾಂತ್ ಸೊಮಾರಾ, ಮಂಗ್ಳಾರಾ ಆನಿ ಬ್ರೇಸ್ತಾರಾ ಆನಿ ಸುಕ್ರಾರಾ ಸಕಾಳಿಂ 8.00 ವರಾಂ ಧಾವ್ನ್ ಪಿಡೆಸ್ತ್ ಆನಿ ಪ್ರಾಯ್ವಾಂತಾಕ್ ಕುಮ್ಗಾರ್ ಹಾಡ್ನ್ ಯೆತೆಲ್ಯಾಂವ್. ತುಮ್ಚ್ಯಾ ಘರಾನಿ ಕುಮ್ಗಾರ್ ಹಾಡಿಜಯ್ ತರ್ ತುಮ್ಚ್ಯಾ ಗುರ್ಕಾರಾಂಕ್ ತಿಳ್ಳಿಯಾ. ಖಂಚ್ಯಾ ವಾಡ್ಯಾಂತ್ ಖಂಚ್ಯಾ ದಿಸಾ ಕುಮ್ಗಾರ್ ಹಾಡ್ನ್ ಯೆತೆಲ್ಯಾಂವ್ ಮ್ಹಣ್ ತುಮ್ಚ್ಯಾ ಗುರ್ಕಾರಾಂಕ್ ಆಮಿ ತಿಳ್ಳಿತೆಲ್ಯಾಂವ್
6. ಯೆಂವ್ಚೊ ಆಯ್ತಾರ್ ತಾಳಿಯೆಂಚೊ ಆಯ್ತಾರ್. ಸನ್ವಾರಾ ಸಾಂಜೆಚಿಂ ಆನಿ ಆಯ್ತಾರಾ ಸಕಾಳಿಂ 6.00 ವರಾರ್ ಮೀಸ್ ಸದಾಂಚೆಬರಿಂ ಆಸ್ತೆಲಿಂ. ಆಯ್ತಾರಾ ಸಕಾಳಿಂ 7.45 (ಪಾವ್ಟೆಂ ಆಟ್ ವರಾರ್) ಗಾರ್ಡಿಯನ್ ಏಂಜಲ್ ಇಸ್ಕೊಲಾಚಾ ಮೈದಾನಾರ್ ತಾಳಿಯೊ ಬೆಂಜಾರ್. ದೆಕುನ್ ತುಮ್ಚಿಂ ವಾಹನಾಂ ಇಗರ್ಜೆಚಾ ಮೈದಾನಾರ್ ದವರ್ನ್ 7.30 ವರಾಂ ಭಿತರ್ ಇಸ್ಕೊಲಾಚಾ ಮೈದಾನಾರ್ ಹಾಜರ್ ಆಸ್ಚೆಂ. ತಾಳಿಯೊ ಬೆಂಜಾರ್ ಜಾಲ್ಯಾ ಉಪ್ರಾಂತ್ ಪವಿತ್ರ್ ಕೆಲ್ಲ್ಯೊ ತಾಳಿಯೊ ಘೆವ್ನ್ ಕಂತಾರಾಂ ಗಾಯತ್ತ್ ಪುರ್ಶಾವಾರ್ ಇಗರ್ಜೆಕ್ ಯೆಂವ್ಚೆಂ. ಉಪ್ರಾಂತ್ ಮಿಸಾಚೊ ಸಂಭ್ರಮ್. ಆಲ್ತಾರ್ ಭುರ್ಗ್ಯಾಂನಿ ಲೋಬ್ ಫಾಲ್ಸ್ ಪುರ್ಶಾವಾಕ್ ಮೆಳ್ಚೆಂ. ಗೊಲ್ಫಿಕ್ ಪರಿಷದೆಚಾ ಸಾಂದ್ಯಾನ್ ಶಿಸ್ಟ್ ಸಾಂಬಾಳುಂಕ್ ಮಾಂಡಾವಳ್ ಕರ್ಚಿ. ತಾಳಿಯಾಂಚಾ ಆಯ್ತಾರಾ ಸಕಾಳಿಂ 9.30 ವರಾಂಚೆ ತಿಸೆಂ ಮೀಸ್ ಆಸ್ಚೆಂ ನಾ.
7. ಭಾಗೆವಂತ್ ಹಫ್ತಾಚಾ ಸೆರೆಮನಿಂತ್ ಕೊಣಾಕ್ ವಾಂಟೊ ಘೆಂವ್ಕ್ ಮನ್ ಆಸಾ, ಮ್ಹಳ್ಯಾರ್ ಪ್ರಸ್ತಾವನ್, ವಾಚ್ಪಾಂ ವಾಚುಂಕ್, ಭಾವಾರ್ಥ್ಯಾಂಚೆ ಪ್ರಾರ್ಥನ್ ಕರುಂಕ್, ನಿಮಾಣ್ಯಾ ಸುಕ್ರಾರಾ ದೀಸ್ ಖುರ್ಸಾ ವಾಟ್ ಚಲೊನ್ ವರುಂಕ್ ಇತ್ಯಾದಿ ತಾಣಿ ತಾಂಚಿ ನಾಂವಾ ಸುಕ್ರಾರಾ 26 ತಾರಿಕೆ ಭಿತರ್ ಫಿರ್ಗಜ್ ದಪ್ಪರಾಕ್ ದಿಂವ್ಚಿಂ. ಹ್ಯಾ ವರಾಂತ್ ಲಿತುರ್ಜಿಂತ್ ವಾಂಟೊ ಘೆಂವ್ಕ್ ಅವ್ಕಾಸ್ ಮೆಳನಾತ್ಲೆಲ್ಯಾಂಕ್ ಅವ್ಕಾಸ್ ಆಸಾ. ಆಮ್ಕಾಂ 50 ಜಣಾಂಚಿ ಗರ್ಜ್ ಆಸಾ. ದೆಕುನ್ ವೆಗಿಂ ನಾಂವಾಂ ದಿಯಾ.
8. ಭಾಗೆವಂತ್ ಹಫ್ತಾಚಿ ಸೆರೆಮನಿ ಇಗರ್ಜೆ ಮುಕ್ಲ್ಯಾ ಮೈದಾನಾರ್ ಆಸ್ತೆಲಿ ಜಾಲ್ಲ್ಯಾನ್, ಸೌಂಡ್ಸ್, ಲೈಟ್ಸ್ ಆಲ್ತಾರ್ ಮಾಂಡುಂಕ್ ಆನಿ ಫುಲಾಂ ಡೆಕೊರೇಶನ್ ಖರ್ಚ್ ಆಸಾ. ತುಮಿ ಬೊರೆ ಮನ್ ದಾಕವ್ನ್ ಭಾಗೆವಂತ್ ಹಫ್ತಾಚಾ ಸೆರೆಮನಿಕ್ ಸ್ಪೋನ್ಸರ್ ರಾವೊನ್ ಯಾ ಮುಡೊಮ್ ದೀವ್ನ್ ಕುಮಕ್ ಕರುಂಕ್ ವಿನಂತಿ ಕರ್ತಾವ್

9. ಗೆಲೆತ್ಯಾ ಆಯ್ತಾರಾ ದೇವ್ ಸ್ತುತೆಚೆಂ ಶಿಬಿರ್ ಮಾಂಡುನ್ ಹಾಡ್ಲೆಲೆ. ತುಮಿ ವ್ಹಡಾ ಸಂಖ್ಯಾನ್ ಹಾಜರ್ ಜಾವ್ನ್ ದೇವ್ ಸ್ತುತೆಚಾ ಮಾಂಡಾವಳಿ ವಿಶಿಂ ಸಮ್ಜೆವ್ನ್ ಘೆತ್ಲಾಂ. ತುಮ್ಚ್ಯಾ ಬೊರಾ ಮನಾಕ್ ದೇವ್ ಬರೆಂ ಕರುಂ. ವಾಡ್ಯಾಚಿ ಲಿತುರ್ಚಿ ಗುರ್ಕಾರ್, ವಾಡ್ಯಾ ಪ್ರತಿನಿಧಿ ಆನಿ ಹೆರಾಂನಿ ಸಾಂಗಾತಾ ಮಾಂಡುನ್ ಹಾಡುಂಕ್ ತುಮ್ಕಾಂ ಉಲೊ ದಿತಾಂ.
10. ಎಪ್ರಿಲ್ ಮಹಿನ್ಯಾ ಥಾವ್ನ್ ವಾಡ್ಯಾ ಜಮಾತಿ ಚಲಂವ್ಚ್ಯೊ ಮ್ಹಣ್ ಗೊಖಿಕ್ ಪರಿಷದೆನ್ ಮಾನುನ್ ಘೆತ್ಲಾ. ವಾಡ್ಯಾ ಜಮಾತೆ ವೆಳಾರ್ ಖಾಣ್ ಪೀವನ್ ದಿಂವ್ಚೆಂ ಕಡ್ಡಾಯ್ ನ್ಹಂಯ್. ಪೂಣ್ ಖುಶಿ ಆಸ್ಲಾರ್ ದಿವ್ಯೆತ್ ಮ್ಹಣ್ ಮಿಟಿಂಗಾರ್ ಸೂಚನ್ ದಿಲಾಂ.
11. ಎಪ್ರಿಲ್ 11 ತಾರಿಕೆರ್ ಆಯ್ತಾರಾ ಸಕಾಳಿಂ 8.30 ವರಾಂ ಥಾವ್ನ್ ಸಾಂಜೆರ್ 4.00 ವರಾಂ ಮ್ಹಣಾಸರ್ ವಾಮಂಜೂರ್ ಸಾಂ ಜುಜೆ ಇಂಜಿನಿಯರಿಂಗ್ ಕೊಲೆಜಿಂತ್ ವೈಸಿಯಸ್ ಸಂಘಟನಾಚಾ ಭುರ್ಗ್ಯಾಂಕ್ ಶಿಬಿರ್ ಮಾಂಡುನ್ ಹಾಡ್ಲಾ. ಸಾಂಸ್ಕೃತಿಕ ಕಾರ್ಯಕ್ರಮ್ ಆನಿ ವಿವಿಧ್ ಖೆಳಾ ಪಂದ್ಯಾಟ್ ಆಸ್ತೆಲೆ. ಸರ್ವ್ ವೈಸಿಯಸ್ ಸಾಂದ್ಯಾನಿ ಹ್ಯಾ ಶಿಬಿರಾಂತ್ ಪಾತ್ರ್ ಘೆಂವ್ಕ್ ಉಲೊ ದಿತಾಂ.
12. ಎಪ್ರಿಲ್ 14 ತಾರಿಕೆರ್ ಬುದ್ವಾರಾ ಪಯ್ಲ್ಯಾ ಕ್ಲಾಸಿ ಥಾವ್ನ್ 10 ವ್ಯಾ ಕ್ಲಾಸಿಚಾ ಭುರ್ಗ್ಯಾಂಕ್ ಎಕಾ ದಿಸಾಚೆಂ ಶಿಬಿರ್ ಮಾಂಡುನ್ ಹಾಡ್ಲಾಂ. ಸರ್ವ್ ಭುರ್ಗ್ಯಾಂನಿ ಹಾಜರ್ ಜಾಂವ್ಚೆಂ. ಚಡಿತ್ ವಿವರ್ ಮುಕ್ಲ್ಯಾ ಆಯ್ತಾರಾಂನಿ ತಿಳ್ಳಿತೆಲ್ಯಾಂವ್.
13. (At 7.30 a.m. mass) ಆತಾಂ ಮಿಸಾ ಉಪ್ರಾಂತ್ ಮೆಗಾ ಬೈಬಲ್ ಕ್ವಿಜ್ ಆನಿ ಹೆರ್ ಬೂಕ್ ವಿಕ್ರಾಪಾಕ್ ಆಸಾತ್. ದಯಾಕರ್ನ್ ಮೊಲಾಕ್ ಘೆವ್ನ್ ಪೋತ್ನಾಹ್ ದೀಂವ್ಕ್ ವಿನಂತಿ.